



கமுக இளைஞர் அணி 2ஆவது மாநில மாநாடு சேலத்தில் வரும் டிசம்பர் 17ஆம் தேதி நடைபெறவுள்ள நிலையில், கமுக முதன்மைச் செயலாளர் அமைச்சர் கே.என்.நேரு தலைமையில், மாநாட்டுக்குமுன் செயலாளர்களுடனான ஆலோசனைக் கூட்டத்தில் கமுக இளைஞர் அணிச் செயலாளர் - இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் மாநாட்டின் வரவேற்புக்குழு, முடை நிர்வாகக்குழு, பேச்சாளர் குழு உட்பட அனைத்துக் குழுக்களின் செயலாளர்கள், மாநாட்டின் பணிகள் முன்னேற்பாடுகள் குறித்து ஆலோசனை மேற்கொண்டனர்.

அம்மையார் ஜெயலலிதா பெயரைச் சூட்ட வகை செய்யும் சட்ட மசோதாவிற்கு அ.தி.மு.க. எதிர்ப்பு - விந்தையாக உள்ளது!

உண்மைக்கு மாறான குற்றச்சாட்டு கூறி அ.தி.மு.க. வெளிநடப்பு!

சட்டப்பேரவையில் - அமைச்சர் அனிதா ராதா கிருஷ்ணன் விளக்கம்!

சென்னை, நவ. 20- சட்டப்பேரவையில் நேற்று முன்தினம் அ.தி.மு.க. வெளிநடப்புச் செய்ததை அடுத்து, அவ்விவாதத்தில் பேசிய மீனவளம் மற்றும் கால்நடைத் துறை அமைச்சர் அனிதா ராதா கிருஷ்ணன், “அ.தி.மு.க. வின் வெளிநடப்புக்குக் கூறிடும் காரணம் உண்மைக்குப் புறம் பானது” என்று ஆதாரங்களுடன் எடுத்துக் கூறி தோலுரித்தார்.

இது தொடர்பாக, சட்டப்பேரவையில் அமைச்சர் அனிதா ராதா கிருஷ்ணன் குறிப்பிட்டதாவது: எதிர்க்கட்சித் தலைவர் சொன்னது மாதிரி, மீனவள பங்கலைக் கழகத்தில் எந்தவித மாற்றமும் செய்யப்படவில்லை. எந்தப் பெயரில் இருந்ததோ, அந்தப் பெயரில் தான் தொடர்ந்து இருக்கின்றதே தவிர, தவறான ஒரு கருத்தைச் சொல்லி இன்று வெளிநடப்பு செய்திருக்கின்றார்கள்.

2012 ஆம் ஆண்டு மீனவளப் பங்கலைக் கழகத்தை அ.தி.மு.க. ஆட்சி



யில் அமைப்பதற்காக சட்டம் கொண்டுவரப்பட்டது. இதனை அடுத்து, இந்தப் பங்கலைக் கழகத்தை முன்னாள் முதலமைச்சர் ஜெ. ஜெயலலிதா அவர்களின் பெயரில், பெயர் மாற்றம் செய்வதற்கான சட்டத் திருத்த முன்வடிவு 2020 ஆம் ஆண்டு ஜனவரித் திங்கள், 9 ஆம் நாள், அ.இ.அ.தி.மு.க. அரசால் கொண்டு வரப்பட்டு நிறைவேற்றப்பட்டது.

இதுமட்டுமின்றி, இந்தப் பங்கலைக் கழகம் குறித்த வேறு சில திருத்தங்களும், இந்தச் சட்ட முன்வடிவில் இருந்தன.

ஆனால், அன்றைய ஆளுநர் அவர்களும், இன்றைய ஆளுநர் அவர்களும் இந்தச் சட்ட முன்வடிவிற்கு ஒப்புதல் அளிக்கா

மல், தற்போது திருப்பி அனுப்பியுள்ளார்கள்.

இந்தச் சட்ட முன்வடிவிற்கு ஆளுநர் அவர்களின் ஒப்புதல் கிடைத்தால் மட்டுமே, முன்னாள் முதலமைச்சர் அவர்களின் பெயரில் இந்த மீனவளப் பங்கலைக் கழகம் சட்ட முன்வடிவிலே பூர்வமாக இயங்கிட இயலும். இதன்பிறகு இந்தப் பங்கலைக் கழகம் குறித்து மற்ற சட்ட முன்வடிவிலும் பெயர் மாற்றம் செயல்பாட்டிற்கு வரும்.

இந்த அடிப்படையில் உண்மையைப் புரிந்து கொள்ளாமல், அம்மையார் அவர்களின் பெயரில் இருந்த இந்தப் பங்கலைக் கழகத்திற்குப் பெயர் சூட்டுவதற்கான இந்தத் திருத்தச் சட்ட முன்வடிவினை எதிர்த்து, அவர்களது கட்சியினரே வெளிநடப்புச் செய்திருப்பது விந்தையாக உள்ளது.

முதலமைச்சர் அவர்களைப் பொறுத்தவரையில், இவ்வாறு மறைந்த தலைவர்கள் பெயரில் செயல்பட்டு வரும் நிறுவனங்களையோ, திட்டங்களையோ மாற்றக்கூடாது

என்பதில் எப்போதுமே உறுதியாக இருந்து வருகிறார்கள். (மேசையைத் தட்டும் ஒலி)

இதன் தொடர்ச்சியாகவே, அவரது பெயரை மீனவளப் பங்கலைக் கழகத்திற்கு சூட்டுவதற்கான சட்ட முன்வடிவினை மீண்டும் இந்த அவையில் நாங்கள் கொண்டு வந்துள்ளோம்.

அரசு கொண்டு வந்த சட்ட முன்வடிவினை படிக்காமல், கொஞ்சம் கூட புரிந்து கொள்ளாமல், மறைந்த முதல்வரின் ... என்ற உண்மைக்கு மாறான ஒரு குற்றச் சாட்டை இந்த அவையில் பதிவு செய்துள்ளார்கள். இதை அவைக்குறிப்பில் இருந்து நீக்குமாறு பேரவைத் தலைவர் அவர்களைக் கேட்டுக்கொள்கிறேன்.

பேரவைத் தலைவர்: மீனவளம் மீனவர் நலத் துறை மற்றும் கால்நடைப் பராமரிப்புத் துறை அமைச்சர் கோரிக்கையை ஏற்று அது அவைக்குறிப்பில் இருந்து நீக்கப்படுகிறது. இவ்வாறு பேரவையில் விவாதம் நடைபெற்றது.

மீண்டும் நிறைவேற்றப்பட்ட பத்து சட்ட முன்வடிவுகளுக்கு

ஆளுநர் உடனடியாக ஒப்புதல் அளிக்க வேண்டும்!

சென்னை, நவ. 20 - தமிழ்நாடு சட்டப்பேரவையில் நேற்று முன்தினம் மீண்டும் நிறைவேற்றப்பட்ட 10 மசோதாக்களுக்கு இனியும் காலதாமதம் செய்யாமல் ஆளுநர் உடனடியாக ஒப்புதல் அளிக்க வேண்டும் என்று ம.தி.மு.க. பொதுச்செயலாளர் வைகோ அறிக்கை வலியுறுத்தியுள்ளார்.

அவரது அறிக்கை வருமாறு:- தமிழ்நாடு அரசு சார்பில் உச்சநீதிமன்றத்தில் தாக்கல் செய்யப்பட்ட மனுவில் “மாநில அரசால் அனுப்பப்படும் மசோதாக்களுக்கு ஒப்புதல் அளிக்காமல் காலதாமதப்படுத்தும் தமிழக ஆளுநர் ஆர்.என்.ரவியின் செயல்பாடுகளைச் சட்டவிரோதம் என அறிவிக்க உத்தரவிட வேண்டும்” என்று தெரிவிக்கப்பட்டிருந்தது.

நவம்பர், 10 ஆம் தேதி, இந்த வழக்கு விசாரணையின் போது தலைமை நீதிபதி டி.ஓய்.சந்திரகுட் அவர்கள், “ஆளுநர் ஒரு மசோதாவுக்கு ஒப்புதல் அளிக்கலாம். ஒருவேளை அது நிதி மசோதாவாக இல்லாமல் இருந்தால் முடிவை நிறுத்தி வைக்கலாம் அல்லது அதில் திருத்தம் மேற்கொள்ள

ம.தி.மு.க. பொதுச் செயலாளர் வைகோ அறிக்கை!



பரிந்துரைத்து அரசுக்கு திருப்பி அனுப்பலாம் அல்லது சட்ட மசோதாவை குடியரசுத் தலைவரின் ஒப்புதலுக்காக அனுப்பி வைக்கலாம். ஆனால், எதுவுமே செய்யாமல் காலவரையின்றி மசோதாக்களை கிடப்பில் போட முடியாது” என்றார்.

இதனையடுத்து, உச்சநீதிமன்ற தலைமை நீதிபதி டி.ஓய்.சந்திரகுட் தலைமையிலான அமர்வு, ஒன்றிய உள்நுறை அமைச்சத்துக்கு நோட்டீஸ் அனுப்ப உத்தரவிட்டது. அந்த நோட்டீஸில், “மக்களின் உரிமைகளைச் சிதைக்கும் வகையில் ஆளுநர் செயல்படுகிறார்” என்ற தமிழக அரசின் மனுவுக்கு பதிலளிக்குமாறு அறிவுறுத்தப்பட்டுள்ளது.

நவம்பர் 20 ஆம் தேதி

வழக்கு மீண்டும் விசாரணைக்கு வரும்போது, “மத்திய அரசின் அட்டர்னி ஜெனரல் அல்லது அவருக்குப் பதிலாக சொலிசிட்டர் ஜெனரல் நீதிமன்றத்தில் ஆஜராகி விளக்கமளிக்க வேண்டும்” என்று உச்சநீதிமன்றம் உத்தரவிட்டது.

அரசியலமைப்பு சட்டப் பிரிவு 200 இன் படி, மாநில சட்டப்பேரவைகளில் நிறைவேற்றப்பட்டு, ஆளுநரின் ஒப்புதல் கோரி அனுப்பப்படும் கோப்புகள் மீது அவர் எவ்வளவு சீக்கிரம் முடியுமோ, அவ்வளவு சீக்கிரம் முடிவு எடுக்க வேண்டும்

ஆனால் தமிழ்நாடு சட்டமன்றத்தில் 2020 ஆம் ஆண்டில் நிறைவேற்றப்பட்ட சட்ட முன்வடிவுகளைக் கூட பரிசீலிக்காமல் ஆளுநர் ஆர்.என்.ரவி கிடப்பில் போட்டிருந்தார்.

அதுமட்டுமின்றி, கடந்த ஏப்ரல் மாதம் ஆளுநர் ஆர்.என்.ரவி அவர்கள், “தமிழ்நாடு அரசு அனுப்பிய சட்ட முன்வடிவுகளை நிறுத்தி வைத்தாலே நிராகரிப்பதாக பொருள்” என்று அகந்தையோடு தெரிவித்தார்.

தமிழ்நாடு சட்டமன்றத்

தில் நிறைவேற்றி அனுப்பப்பட்ட 12 சட்ட முன்வடிவுகளுக்கு ஒப்புதல் அளிக்காமல் கிடப்பில் போட்டு வைத்த ஆளுநர் ஆர்.என்.ரவி, உச்சநீதிமன்றம் கடுமையான கருத்தை தெரிவித்த உடன் அவசர அவசரமாக 10 சட்ட முன்வடிவுகளையும் தமிழ்நாடு அரசுக்கு திருப்பி அனுப்பி இருக்கிறார்.

உடனடியாக தமிழ்நாடு அரசு இன்று நவம்பர் 18 ஆம் தேதி சட்டமன்றத்தின் சிறப்பு கூட்டத்தைக் கூட்டி, சட்டப்பேரவை விதி 143 ன் படி, முதல்வர் மு.க.ஸ்டாலின் அவர்கள் தனி தீர்மானம் கொண்டு வந்து 10 சட்ட முன்வடிவுகளையும் மீண்டும் நிறைவேற்றி இருப்பது வரவேற்கத்தக்கது.

தமிழ்நாடு சட்டமன்றத்தில் மீண்டும் நிறைவேற்றி அனுப்பப்பட்டுள்ள சட்ட முன்வடிவுகளுக்கு அரசியலமைப்புச் சட்டத்தின் 200 வது பிரிவின் படி, ஆளுநர் ஆர்.என்.ரவி அவர்கள் உடனடியாக ஒப்புதல் வழங்க வேண்டும் என்று வலியுறுத்துகிறேன்.

இவ்வாறு அவர் அறிக்கையில் தெரிவித்துள்ளார்.



காஞ்சிபுரம் தெற்கு மாவட்டம் உத்திரமேரூர் ஒன்றிய-பேரூர் சார்பில்

கலைஞர் நூற்றாண்டு விழா

இளைஞர் எழுச்சி நாள்

மாவெரும் பொதுக்கூட்டம்

சிறப்புரை :-

மாண்புமிகு. **மா.சுப்பிரமணியன்** B.A.,LL.B.,

மருத்துவம் மற்றும் மக்கள் நல்வாழ்வுத்துறை அமைச்சர், சென்னை தெற்கு மாவட்ட கமுக செயலாளர்

அவர்களே வருக! வருக!!

நாள் : 20.11.2023 திங்கட்கிழமை / மாலை 05.00 மணி
இடம் : கே.எம்.ஆர்.பேருந்து நிலையம், உத்திரமேரூர்.



அன்புடன் வரவேற்கும் : - **க.சுந்தர்** B.Sc.,MLA., மாவட்ட கமுக செயலாளர்,

காஞ்சிபுரம் தெற்கு மாவட்ட தி.மு.க